



முதலமைச்சர் மு.க.ஸ்டாலின் அவர்கள் 27.2.2024 அன்று தலைமைச் செயலகத்தில், கால்நடை பராமரிப்புத் துறை சார்பில் 14 கோடியே 14 இலட்சத்து 86 ஆயிரம் ரூபாய் செலவில் கட்டப்பட்டுள்ள கட்டடங்களை திறந்து வைத்து, சென்னை, சைதாப்பேட்டை நாய் வளர்ப்பு பிரிவில் 5 கோடியே 95 இலட்சம் ரூபாய் மதிப்பீட்டில் கட்டப்படவுள்ள உள்நாட்டு நாய் இனங்களின் இனப்பெருக்கம் மற்றும் பாதுகாப்பு மையத்தின் விரிவாக்கக் கட்டடத்திற்கு அடிக்கல் நாட்டினார். இந்நிகழ்ச்சியில், மீன்வளம் - மீனவர் நலன் மற்றும் கால்நடை பராமரிப்புத் துறை அமைச்சர் அனீதா ஆர். இராதாகிருஷ்ணன், தலைமைச் செயலாளர் சிவ் தாஸ் மீனா, கால்நடை பராமரிப்பு, பால்வளம், மீன்வளம் மற்றும் மீனவர் நலத்துறை கூடுதல் தலைமைச் செயலாளர் மங்கத் ராம் சர்மா, கால்நடை பராமரிப்புத் துறை இயக்குநர் திருமதி எஸ். அமிர்த ஜோதி, ஆகியோர் கலந்து கொண்டனர்.



முதலமைச்சர் மு.க.ஸ்டாலின் அவர்கள் 27.2.2024 அன்று தலைமைச் செயலகத்தில், வேளாண்மை - உழவர் நலத்துறையின் சார்பில், உயிரும் வேளாண்மையில் சிறந்து விளங்கிய விவசாயிகள் - முதல் பரிசு தஞ்சாவூர் மாவட்டத்தைச் சேர்ந்த கோ.சித்தர், இரண்டாம் பரிசு திருப்பூர் மாவட்டத்தைச் சேர்ந்த கே.வி.பழனிச்சாமி, மூன்றாம் பரிசு காஞ்சிபுரத்தைச் சேர்ந்த கு.எழிலன் ஆகியோருக்கு நம்மாழ்வார் விருதுகளையும், விருதிற்கான பரிசுத் தொகையையும் மற்றும் பதக்கமும் வழங்கி சிறப்பித்தார். இந்த நிகழ்ச்சியில், வேளாண்மை - உழவர் நலத்துறை அமைச்சர் எம்.ஆர்.கே.பன்னீர்செல்வம், உணவு மற்றும் உணவுப் பொருள் வழங்கல் துறை அமைச்சர் அர. சக்கரபாணி, கைத்தறி, துணிநூல் மற்றும் கதர்த் துறை அமைச்சர் ஆர். காந்தி, தலைமைச் செயலாளர் சிவ் தாஸ் மீனா, வேளாண்மை உற்பத்தி ஆணையர் மற்றும் அரசு முதன்மைச் செயலாளர் செல்வி அபூர்வா, வேளாண்மை விற்பனை மற்றும் வேளாண் வணிகத் துறை முதன்மைச் செயலாளர்/ ஆணையர் கோ. பிரகாஷ், தோட்டக்கலை மற்றும் மலைப்பயிர்கள் துறை இயக்குநர் பி. குமாரவேல்பாண்டியன், வேளாண்மைத் துறை இயக்குநர் பி.முருகேஷ், ஆகியோர் கலந்து கொண்டனர்.

மக்களுடைய நண்பர்களாகத் திகழ்ந்து

அரசுக்கும் காவல்துறைக்கும் பெருமை சேர்த்திடுவீர்!

காவல் உயர் பயிற்சி நிறைவு விழாவில் முதல்வர் மு.க.ஸ்டாலின் உரை!

சென்னை, மார்ச் 1-

முதலமைச்சர் மு.க.ஸ்டாலின் அவர்கள் நேற்று முன்தினம் (28.02.2024) வன்ட லூர், ஊனமாகுச்சேரி, தமிழ்நாடு காவல் உயர் பயிற்சியகத்தில் நடைபெற்ற பயிற்சி நிறைவு அணிவகுப்பு விழாவில் காணொலி செய்தி வாயிலாக ஆற்றிய தலையையுரை வருமாறு :-

தமிழ்நாடு காவல் உயர் பயிற்சியகத் தில் நடக்கின்ற பயிற்சி நிறைவு அணிவ குப்பு விழாவில் காணொலி மூலமாக கலந்து கொண்டு உங்களை சந்திப்பதில் மகிழ்ச்சி அடைகிறேன்.

தமிழ்நாடு காவல் உயர் பயிற்சியகத் தில் பயிற்சியை முடித்திருக்கின்ற 19 காவல் துணைக் கண்காணிப்பாளர்களுக்கும் மற்றும் 429 காவல் உதவி ஆய்வாளர் களுக்கும் என்னுடைய வாழ்த்துகளை தெரிவித்துக் கொள்கிறேன்.

19 காவல் துணைக் கண்காணிப்பா ளர்களில் 13 பேர் பெண்கள்.

429 காவல் உதவி ஆய்வாளர்களில் 74 பேர் பெண்கள்.

காவல்துறையில் சமூகநீதி நிலை



பெற்று வருவதன் அடையாளமாகதான் இதை நான் பார்க்கிறேன்.

இந்தக் காவல் உயர் பயிற்சியகத்தில் சட்டங்கள் குறித்த பாடங்கள் மட்டுமல்லாமல் பல்வேறு தரம் வாய்ந்த உயர்பயிற் சிகள் உங்களுக்கு கற்றுத் தரப்பட்டுக் கிறது.

காவல் பணி என்பது ஒரு வேலை இல்லை! அது சேவை!

இதன் மூலமாக, சமுதாயத்தில் எழு

கின்ற புதுப்புது சவால்களை எதிர்கொள் வதற்கும், அனைத்துத் தரப்பட்ட மக்களு டைய வாழ்க்கைத்தரம் மற்றும் அவர்கள் அன்றாடம் சந்திக்கின்ற பிரச்சனைகளை புரிந்து கொள்வதற்கும் வழிவகை ஏற்பட் டிருக்கிறது. இந்தத் திறமைகள் மூலமாக மக்களைக் காக்கின்ற மகத்தான பணிக்கு உங்களை முழுமையாக ஒப் படைத்து மற்றவர்களுக்கு முன்னுதாரண மாக திகழ வேண்டும் என்று கேட்டுக் கொள்கிறேன்.

காவல்பணி என்பது ஒரு வேலை இல்லை, அது சேவை! அதை நீங்கள் முழுவதும் உணர்ந்து பணியாற்ற வேண்டும். நேர்மையாக கடமையை செய்வது மூலம், மக்களுடைய நன்ம திப்பை பெறமுடியும் என்பதை நீங்கள் மற்றதுவிடக் கூடாது.

சமூகநீதியை நிலைநாட்ட அரசு உறுதி!

நாட்டிற்கும், மக்களுக்கும் சேவை செய்யவேண்டும் என்று உள்நுணர்வு இருந்தால் மட்டும்தான், காவல்துறையி னரால் தங்களுடைய பணியை திறம்பட் செய்ப முடியும். நம்முடைய அரசு, எல்லா

தரப்பு மக்களுடைய உரிமைகளை பாது காப்பதிலும், சமூகநீதியை நிலைநாட்டு வதிலும் உறுதி யுண்டிருக்கிறது.

இன்றைக்குக் காவல் பயிற்சி முடித்து பணிக்குப் போகின்ற ஒவ்வொரு அதிகா ரியும் அதை உறுதி செப்கின்ற வகை யில், மக்களுடைய நண்பர்களாக திகழ்ந்து காவல்துறைக்கும், இந்த அரசுக் கும் பெருமை சேர்க்கவேண்டும் என்று உங்களை கேட்டுக் கொள்கிறேன்.

இன்றைக்கு பயிற்சி முடித்து களத்தில் இறங்குகின்ற நீங்கள் தான், நாட்டின் பாதுகாப்புக்கும், சமுதாய நன்மைக்கு மான பாதுகாவலர்கள்! எந்த எதிர்பார்ப்பு களும் இல்லாமல் பொதுமக்களை நேசிப்ப து, சாதி மத வேறுபாடுகளை கடந்து எந்தவிதப் பாபுபாடும் காட்டாமல் சட்டத் தின் முன் எல்லோரையும் சமமாக நடத் துவது, சட்டத்தை மீறுபவர்களுக்கு சிம் ம மசொப்பனமாக விளங்குவது போன்ற காரணங்களால் தான், காவல்துறையை 'பொதுமக்களின் நண்பன்' என்று குறிப் பிடுகிறோம். அதற்கு ஏற்றாற்போல் நீங் கள் பணியாற்றவேண்டும்.

காவல் நிலையத்திற்கு வருகின்ற ஒவ்வொரு பாதிக்கப்பட்ட நபரிடம் ஆறத லாக பேசி, அவர்கள் கோரிக்கைகளுக்கு செவிமடுத்து உடனடியாக நடவடிக்கை மேற்கொண்டு காவல்துறைக்கும், சமூ கத்துக்கும் இடையேயான உறவை வலு வாக்கவேண்டும்.

அரசுக்கும் மக்களுக்கும் பாஸமாகத் திகழ வேண்டும்!

அரசின் நலத்திட்டங்கள் மக்களை சென்றடைவதில் உங்களுக்கு இருக் கின்ற பாங்கை ஆற்றுவது மூலமாக, அரசு க்கும், மக்களுக்கும் இடையே ஒரு நல்ல பாஸமாகத் திகழவேண்டும்.

தொழில்நுட்பத்தை ஒரு ஆயுதமாக பயன்படுத்தி குற்றங்கள் நடப்பதற்கு எந்த விதத்திலும் அனுமதிக்காமல், முன்னெச் சரிக்கை நடவடிக்கைகளை மேற்கொள் ளவேண்டும் என்று கேட்டுக் கொள்கிறேன். நல்லாட்சியின் இலக்கணம் என்பது மக்களுக்கு அமைதியான வாழ்க்கையை அமைத்து தருவதுதான்.

அப்படிப்பட்ட வாழ்க்கையை நம்மு டைய அரசு அமைத்துத் தந்திருக்கிறது.

அதற்கு நீங்கள் ஒவ்வொருவரும் உறுது ணையாக இருக்க வேண்டும். குற்ற மற்ற சமுதாயத்தை நாம் உருவாக்க வேண்டும். குற்றவாளிகளுக்கு தண்டனை பெற்றுத் தருகின்ற அதேவேளை யில், சட்டப்பரிபாலனைகள் மற்றும் முன் னெச்சரிக்கை நடவடிக்கைகளால் குற்றங்கள் நடக்காமல் தடுப்பதிலும் நீங் கள் முனைப்பு காட்ட வேண்டும்.

ஒரு குற்றம் மறுபடியும் நடக்காமல் இருப்பதற்கான நடைமுறைகளையும் ஆராய்ந்து செயல்படுத்த வேண்டும். இத் தகைய சேவைப் பணியில் இருக்கின்ற காவலர்களுடைய நலன் காக்க நம்மு டைய அரசு தொடர்ந்து செயல்படும்!

இங்கே வந்திருக்கின்ற பயிற்சி காவல் துணை கண்காணிப்பாளர்கள் மற்றும் உதவி ஆய்வாளர்களின் குடும்பத்தினர் மற்றும் நண்பர்களுக்கும் என்னுடைய உளமார்ந்த பாராட்டுகளைத் தெரிவித் துக் கொள்கிறேன்.

நீங்கள் கொடுத்த ஊக்கமும், ஆக்க மும் தான் இன்றைக்கு அவர்களை சமு தாயத்தில் பொறுப்புள்ள அதிகாரிகளாக உயர்த்தியிருக்கிறது. இவர்கள் இந்த நிலைக்குக் கொண்டு வர அயராது உழைத்த பயிற்சியகத்தின் காவல் உயர் அதிகாரிகள், அனைத்து அதிகாரிகள், மருத்துவக் குழு, அமைச்சர் பணியாளர் கள், காவல் வீட்டுசேதி வாரிய அறினா கள், வாத்தியக் குழு உள்ளிட்ட அனைவ ரையும் நான் மீண்டும் பாராட்டுகிறேன்.

இந்தப் பயிற்சியகத்தில் சிறப்பாக பயிற் சியை முடித்திருக்கின்ற நீங்கள் களத்தி லும் திறம்பட்ட பணியாற்ற என்னுடைய நல்வாழ்த்துகளை தெரிவித்துக் கொள் கிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

மூத்த பத்திரிகையாளர்

வி.என்.சாமிக்கு 'கலைஞர் எழுதுகோல்' விருது!

முதல்வர் மு.க.ஸ்டாலின் உத்தரவு!

சென்னை, மார்ச் 1- 2022 ஆம் ஆண்டிற்கான கலைஞர் எழுதுகோல் விருது மூத்த பத்திரிகையா ளர் வி.என்.சாமி அவர்க ளுக்கு வழங்கப்படும் என்று முதலமைச்சர் மு.க.ஸ்டா லின் அவர்கள் உத்தரவிட் டுள்ளார்.

மு த ல ம எ ச ச ர் மு.க.ஸ்டாலின் அவர்களின் சிரிய வழிகாட்டுதல்படி தமிழ் வளர்ச்சி மற்றும் செய்தித் துறை அமைச்சர் தமிழ்நாடு சட்டமன்றப் பேரவையில் 6.9.2021 அன்று "சமூக மேம்பாட்டிற்கு காகவும், விளிம்பு நிலை மக் களின் மேம்பாட்டிற்காக வும் பங்காற்றி வரும் சிறந்த இதழியலாளர் ஒருவருக்கு ஆண்டுதோறும், 'கலைஞர் எழுதுகோல் விருது' மற்றும் ரூ.5 இலட்சம் பரிசுத் தொகையுடன் பாராட்டுச் சான்றிதழையும் கொண் டுள்ளது.

வி.என்.சாமி அவர்கள் பத்திரிகைத் துறையில் 50 ஆண்டுகளுக்குமேல் பணி யாற்றி முதிர்ந்த அனுபவம் பெற்றுள்ளவர், இவர் மதுரை வில்லாபுரத்தைச் சேர்ந்தவர். 9.6.1931 அன்று பிறந்தவர். 92 ஆண்டுகள் நிறைந்தவர்.

இளமையில் தந்தை பெரியார் அவர்களின் உத வியாளராகத் திகழ்ந்தவர். அந்த அறிவிப்பினைச்



செயல்படுத்தும் வகையில், 2021 ஆம் ஆண்டிற்கான கலைஞர் எழுதுகோல் விருது மூத்த பத்திரிகையா ளர் ஐ.சண்முகநாதன் அவர் களுக்கு வழங்கப் பட்டது. தமிழ் இதழியல் துறை மூலம் சமூக மேம்பாட்டிற்கு காகப் பல ஆண்டுகள் பணி யாற்றிப் பெற்றுள்ள நீண்ட அனுபவங்களையும், தமிழ் இலக்கிய உலகுக்கு ஆற்றியுள்ள அருத் தொண் டுகளையும் பாராட்டி 2022

ஆம் ஆண்டிற்கான கலை யாற்றியபின் 1968இல் தின மணி நாளிதழில் சேர்ந்து 20 ஆண்டுகள் பணியாற்றி, தலைமைச் செய்தியாளராக உயர்ந்து 1989 ஆம் ஆண்டில் பணி ஓய்வு பெற்றுள்ளார். பல்வேறு நூல்களைப் படைத்துள்ள வி.என்.சாமி க்த தொகையையும் பாராட் அவர்கள் எழுதிய "புகழ் பெற்ற கடற்போர்கள்" என் னும் நூல் தஞ்சைத் தமிழ்ப் பல்கலைக் கழகத்தின் மாமன்னன் ராஜராஜன் விருது பெற்றது. இந்நூ லுக்கு அணிந்துரை வழங் கிய அண்ணா பல்கலைக் கழகத்தின் முன்னாள் துணை வேந்தர் டாக்டர் வா.செ.குழந்தைசாமி அவர் கள் தமிழ்நாட்டின் வாஸ்ட் விட்மன் என்று வி.என். சாமி அவர்களைப் பாராட் டியுள்ளார் என்பது குறிப் பிடத்தக்கது.



கோயம்புத்தூர் மாவட்டம், பொள்ளாச்சி வட்டம், அம்புரம்பாளையம் பகுதியில் சுப்ரமணியம் என்பவரின் விவசாய நிலத்தில் தென்னை பயிரில் வேர் வால்ட் நோயால் பாதிக்கப்பட்ட தென்னை மரங்களை வேளாண்மை - உழவர் நலத்துறை அமைச்சர் எம்.ஆர்.கே.பன்னீர்செல்வம் நேரில் பார்வையிட்டு ஆய்வு மேற்கொண்டார். அருகில் வேளாண் உற்பத்தி ஆணையர் / வேளாண்மை - உழவர் நலத்துறை அரசு முதன்மைச் செயலாளர் செல்வி.அபூர்வா, நாடாளுமன்ற உறுப்பினர் கு.சண்முகசுந்தரம், தோட்டக்கலை மலை பயிர்கள் துறை இயக்குநர் குமரவேல் பாண்டியன், மாவட்ட ஆட்சித் தலைவர் கிராந்தி குமார் பாடி, தமிழ்நாடு வேளாண்மை பல்கலைக் கழக துணை வேந்தர் திருமதி.கீதா லட்சுமி, தென்னை வளர்ச்சி வாரிய இயக்குநர் அறவாழி ஆகியோர் உள்ளனர்.

முதலாம் ஆண்டு நினைவுஞ்சலி

01.03.2024



திருப்பணிச் செம்மல், அன்னதான வள்ளல், தொழிலதிபர்

டாக்டர் ராயா R.கோவிந்தராஜன் அவர்கள்

என்றும் உங்கள் நினைவுகளுடன்

மணவி : R.G.உமாராணி

மகன் : ராயா G.சீனிவாசன் - தனுஜா சீனிவாசன்

மாயிள்ளை : Dr.ராஜசேகர் UK - அலமேலுமங்கை ராஜசேகர்

பேரன்கள், பேத்திகள்

ராயா குடும்பத்தினர்கள் மூலம் ஊழியர்கள் கும்பகோணம்.